

مستشرقین کی تحقیقات کے مأخذ

ڈاکٹر حافظ محمود اختر*

مستشرقین نے اسلام، اسلامی تاریخ و تہذیب اور قرآن و حدیث کے شعبوں میں بہت سے اہم کام کئے ہیں۔ انہوں نے بہت سے ثابت کام بھی کئے، لیکن ان کی بہت سی کاؤشیں اسلام اور مسلمانوں کے بارے میں ایک منفی تصویر پیش کرنے پر صرف ہوئی ہیں۔ ان لوگوں کے بارے میں عامہ تاثر یہ ہے کہ وہ تحقیق کے دوران ہڑے یہ غیر جانبدار ہوتے ہیں اور بڑی محنت کے بعد حقائق تلاش کرتے رہتے ہیں۔ وہ اس کا خوب چرچا کرتے ہیں کہ ان کا مقصد حقائق کی تلاش ہے۔ زیر نظر مضمون میں مستشرقین کی اسلام اور مسلمانوں کے بارے میں تحقیقات کا جائزہ لینا مقصود ہے کہ ان تحقیقات کا معیار اور مقام کیا ہے؟

ان لوگوں کی اسلامی موضوعات پر تحقیقات کی حقیقت کو جانے کے لئے مندرجہ ذیل نکات پر روشنی ڈالی جائے گی۔ اسی کے نتیجے میں ان کی تحقیقات کے مقام کا تعین ہو سکے گا۔

- (i) ان تحقیقات کا جذبہ محرک اور پس منظر کیا ہے؟
- (ii) ان تحقیقات کے مقاصد کیا ہیں؟
- (iii) جن مأخذ کی بنیاد پر یہ تحقیقات کی جاتی ہیں علم و تحقیق میں ان کا درجہ کیا ہے؟
- (iv) تحقیق کے مسلمانی معیارات اور طریق تحقیق کے حوالے سے ان تحقیقات

کی حیثیت کیا ہے؟

ڈاکٹر گیان چند اصول تحقیق کے بارے میں لکھتے ہیں: ”تحقیق ایک ادبی مشغله ہی نہیں، یہ ایک مسلک، ایک ذاتی روح یہ ایک طرز زندگی ہے۔ یہ کا کار و بار ہے۔ محقق کو تحریر میں نیز روزانہ زندگی میں سچ کو اپنا شعار بنانا چاہیے۔۔۔۔۔ کسی دوسرے کی دریافت کو بغیر حوالے کے اپنا لیں یا الفاظ دیگر سرقہ کر لینا ایک غیر محققانہ کردار کا غاز ہے۔۔۔۔۔ بے عصی کے حوالے سے ڈاکٹر گیان چند لکھتے ہیں۔

* پروفیسر، شعبہ علوم اسلامیہ، پنجاب یونیورسٹی لاہور۔

اپنے مذهب، قوم، زبان، علاقہ، فرقہ، ادبی گروہ کسی کے لئے جانب داری نہیں ہوئی چاہیے۔ وہ لکھتے ہیں کہ محقق کو اس طرح کے کسی تعلق سے بالاتر ہو کر محض حقائق کی دریافت کے لئے غیر جانبدارانہ تحقیق کرنی چاہیے۔ وہ لکھتے ہیں کہ ”تحقیق غیر جذباتی ہوئی چاہیے“، کسی محقق کو اپنے پسندیدہ یا ناپسندیدہ شخصیت سے بالاتر ہو کر تحقیق کرنی چاہیے۔ کسی بڑی شخصیت جسے وہ پسند کرتا ہے اگر دوران تحقیق اس کے خلاف کوئی بات معلوم ہو تو اسے ہرگز نہ چھپائے۔ اسی طرح اپنے استاذ، شاگرد یا کسی عزیز کی جانب داری نہ کرے۔

وہ لکھتے ہیں کہ تحقیق کی ابتداء میں جو مفروضہ قائم کیا ہے اگر دوران تحقیق اپنے مفروضے کے برعکس شواہد میں تو اپنے مفروضے سے دستبردار ہو جائے۔ محقق کی مبالغہ پسندی تحقیق کی راہ میں رکاوٹ بن جائے گی۔ ایسا نہ ہو کہ محقق جسے پسند کریں اسے آسمان پر چڑھا دیں جسے ناپسند کریں اسے بالکل کمزور قرار دیں۔ بات کو بڑھا چڑھا کر کہنے کی عادت نہیں ہوئی چاہیے۔ محقق کو غیر جذباتی انداز سے لکھنا چاہیے۔

تحقیق میں تقلید کے حوالے سے گیان چند لکھتے ہیں:

”مذهب میں ایمان بالغیب اور بیعت جائز ہے تحقیق میں نہیں۔“

وہ اس سلسلے میں امام غزالی کی رائے اور اس رائے پر سید احمد خان کے تائیدی کلمات یوں نقل کرتے ہیں۔

”ہر محقق کو تحقیق لازم ہے اور اس پر تقلید حرام ہے پھر کیوں کر تحقیق، تقلید کے ساتھ ہو سکتی ہے؟ یہ تو ایسا ہی ہے کہ جیسے کوئی کہے کہ تجھ پر دیکھنا واجب ہے مگر جو بتایا گیا ہے اس کے سوات دیکھ اور اسی کو تحقیق سمجھا اور جس چیز کو مشتبہ بتایا گیا ہے اسے مشتبہ ہی سمجھ۔

گیان چند، محسن الملک کا بھی بیان نقل کرتے ہیں جس میں وہ کہتے ہیں: تحقیق کرنے والے کو ہر چیز کی تحقیقات کے لئے ضروری ہے کہ جو کچھ لوگوں سے سنا ہو یا جو کچھ اس نے خود سمجھ رکھا ہو اس سے اپنے دل و دماغ کو خالی کر لے اور کسی کی حقیقت اور صحت پر پہلے سے یقین نہ کرے۔

اس لئے کہ وہ اگر ایسا کرے گا تو یا تو تحقیق کرنے پر اس کی توجہ نہ ہوگی، اس لئے کہ وہ اپنے خیالات کو یقینی باتیں سمجھ کر اپنے آپ کو مستثنی سمجھے گا یا تحقیقات کرتے وقت اس کے ذہن میں ایسے تہمات اور خطرات پیدا ہوں گے کہ وہ اس کی تحقیق میں خلل ڈالیں گے۔

وہ لکھتے ہیں کہ اگر اس کے ذہن میں اپنے موضوع کے کسی پہلو کے بارے میں کوئی سنی سنائی با تین موجود ہیں وہ انہیں پیش نظر کے لیکن وہ سنی سنائی با تنوں سے کوئی فیصلہ کن بات ذہن میں نہ بٹھائے اور تحقیق جاری رکھے اور تحقیق سے اسے معلوم ہو جائے کہ حق کیا ہے اور باطل کیا ہے۔ محقق کو کسی بھی تحریر یا بیان کو قبول کرنے سے پیشتر اس کا تجزیہ کرنا چاہیے وہ دو اور دو کو چار ہی کہے۔ جو کچھ جیسا ہے اسے جزئیات کے ساتھ دیا ہی بیان کرے۔

ان اصولوں کو ملاحظہ رکھتے ہوئے آئندہ صور میں مستشرقین کی تحقیقات کا جائزہ لیا جائے گا۔

مستشرقین کی تحقیقات کا جذبہ محركہ:

اسلام کے بارے میں مستشرقین کی تحقیقات کا پس منظر کیا ہے؟ اس سلسلے میں جب ہم ان کی اپنی کتابوں کی روشنی میں جائزہ لیتے ہیں تو پہ چلتا ہے کہ یہ لوگ مسلمانوں کے خلاف انتقام کے جذبے سے لبریز ہیں۔ جنگ موت اور بیت المقدس پر مسلمانوں کا قبضہ عیسائیوں کو کبھی برداشت نہیں ہوا۔ وہ لکھتے ہیں کہ اسی سے عیسائیوں کے خلاف مسلمانوں نے جارحیت کا آغاز کیا۔ ۵ حالانکہ جنگ موت خود عیسائیوں کی جارحیت کا نتیجہ تھی۔ لیکن حقائق سے قطع نظر عیسائیوں نے اپنے عوام کو ہمیشہ اسلام اور مسلمانوں کے خلاف اشتعال دلایا۔ اس کے بعد صلیبی جنگوں کا سلسلہ شروع ہوا۔ وہ بھی درحقیقت عیسائیوں کی اشتعال انگیزہ ذہنیت کا نتیجہ تھیں۔ اس لئے عیسائیوں نے مسلم دشمنی کو اپنے عوام میں زندہ رکھنے کے لئے یہ موقف اختیار کر لیا کہ صلیبی جنگیں اب بھی جاری ہیں۔ انہوں نے مسلمانوں کے خلاف ہر اقدام کو صلیبی جنگوں کا تسلسل قرار دیا اور ایک طویل سرد جنگ شروع کر دی۔ حتیٰ کہ عالمگیر جنگ میں مسلمانوں کی نکست کے بارے میں تبصرہ کیا گیا کہ:

"Crusade won by all and sundry in the west". (6)

ترجمہ: ”یہ صلیبی جنگوں میں سب کی کامیابی ہے۔“

Hendrik Van Loon اپنی کتاب (Tolerance) میں لکھتا ہے کہ ان دونوں مذاہب کے لوگوں نے ایک دوسرے کو تھارٹ کی نگاہ سے دیکھا ہے۔ انہوں نے بارہ صد یوں تک ایک ایسی جگ لڑی ہے جو ابھی تک ختم نہیں ہوئی۔ یہ

اسی نقطہ نگاہ کا اظہار پروفیسر P.K. Hitti اور بہت سے دیگر مستشرقین نے بھی کیا ہے جن میں جمیر کریزک (James Kritzick)، رے منڈ لائل (Ray Pringle Kennedy) (Norman Mond Lull)، پوپ اربن II (Pope Urban II) اور منیگل (Mond Lull) آگئے ہیں۔ مستشرقین کے ہن پس منظر کے بارے میں ایڈورڈ سعید (Edward Said) لکھتے ہیں۔ استشر اق کی تحریک کا اہتمام و انضباط بنیادی طور پر اٹھا رہا ہے اور انہی میں صدی میں ایک سیاسی ضرورت کے تحت ہوا اور استشر اق کو مشرق پر اس وقت مسلط کیا گیا جب مشرق، مغرب سے مغلوب تھا۔ مشرق کے ضعف اور مغرب کی قوت نے بعض لازمی نتائج پیدا کئے۔ وہ لکھتے ہیں کہ استشر اق کی اصل اندرونی پالیسی اور ذہن میں چھپے ہوئے مقاصد ہیشہ ایک ہی رہے ہیں ان میں کوئی تبدلی نہیں آئی۔ تبدلی صرف اس کے ظاہری پہلوؤں میں آئی ہے۔ یہ مصنف لکھتے ہیں کہ استشر اق کسی ثابت تغیری رویہ اور دستور کا نام نہیں ہے بلکہ یہ مغرب کی جاری کردہ ایک مسوڑ علی روایت ہے۔

لکھتا ہے۔ John Bagot Glugle

”گزشتہ تیرہ سو برسوں میں اسلام کو عیسائیت کا دشمن سمجھا جاتا رہا ہے۔۔۔ متعصب مذہبی لوگوں نے محمد ﷺ کی سیرت کو منع کر دیا ہے۔ مغربی مصنفوں میں سے اگرچہ کوئی زیادہ مذہبی نہ بھی ہوتا بھی اس نے غیر شوری طور پر مسلمانوں کے بارے میں پرتشدّت تعصب و رشد میں حاصل کیا ہوتا ہے۔ یہ تعصب یورپی معاشرے میں داخل ہو چکا ہے۔۔۔ پروفیسر منگری واث لکھتے ہیں۔

”اگر ہم ان غلطیوں کی اصلاح کرنا چاہتے ہیں جو ماضی میں ہم نے ورش میں پائی ہیں تو

ہمیں ہر معاملے میں ان کے (حضرت محمد ﷺ) خلوص اور دیانت کو ہر حال پیش نظر رکھنا ہو گا۔ جب تک کہ کوئی الزام ان کے خلاف ثابت نہ ہو جائے۔۔۔ لکھتے Lootfy Levonian ہیں کہ عیسائیوں اور مسلمانوں کے درمیان گزشتہ کئی صد یوں کے تعاقات (دشمنی، تعصب) اور (نزاع و جدل پر) مبنی رہی ہے۔۔۔ لکھتے ہیں۔ Dr. Henry Stubbe

"Our Current hypothesis about Muhammad that he was a scheming impostor, a falsehood incarnate, that his religion is a mere mass of quachery and fatuity, begins realy to be now untenable to any one. The lies, which wellmeaning zeal has heaped round this man, are disgraceful to ourselves only...."(13)

ترجمہ: "ہمارا محمد صلی اللہ علیہ وسلم کے بارے میں یہ نیا مفسر و فرض کہ وہ باقاعدہ بیوت اور قرآن کا جھوٹا دعویٰ کرنے والے ہیں اور ان کا نہ ہب جھوٹا اور جاہل اند دعوؤں کا مجموعہ ہے اب یہ سب بتیں جماقتیں سمجھی جانے لگی ہیں وہ جھوٹ جس کا بڑے شوق کے ساتھ اس شخص کے گرد ڈھیر لگادیا گیا ہے، اور جو جھوٹوں کا ڈھیر لگانے کی ناکام کوشش ہے، یہ ہمارے لئے اب بے عزتی کا باعث ہے۔ وہ لکھتا ہے۔

"It is realy time to dismiss all that the word this man spoke has been the life guidance now of a hundred and eighty millions of men these twelve hundred years."(14)

ترجمہ: یہی وقت ہے کہ اب ہم ان سب باتوں کو جھوڑ دیں اور دل سے نکال دیں اس تسلیم نے جو الفاظ کہے وہ ایک سو اسی ملین لوگوں کا بارہ سو سال سے زندگی گزارنے کے راہ نما اصول کے طور پر تسلیم کیا جاتا ہے۔ (گویا یہ جھوٹ اور جعل سازی اتنے طویل عرصے تک اس قدر انتقلابی کردار ادا نہیں کر سکتی)۔ پھر وہ لکھتا ہے۔

"Alas such theories are very lamentable..... They are product of an age of scepticism; they indicate the saddest spiritual paralysis and mere death life of the soul of men: more godless theory, I think, was never promulgated in this earth."(15)

ترجمہ: افسوس ہے کہ محمد صلی اللہ علیہ وسلم کے بارے میں یہ سب نظریات اس قابل ہیں کہ ہم ان پر ماتم کریں یہ قیاس آرائیوں کے ایک دور کی پیداوار ہیں، ہمارے یہ خیالات ہماری بہت ہی زیادہ افسوس ناک روحانی فانچ زدگی اور انسان کی روح کے مرجانے کا اظہار کرتے ہیں۔ میرے خیال میں زمین پر شاکنہ اس سے بڑا کوئی godless نظریہ پیش کیا گیا ہو۔

M.Watt نے بھی اس بات کا اعتراف کیا ہے کہ منتشر ترین قرآن اور اسلام کے بارے میں غیر متصب نہیں رہ سکے۔

ترجمہ: مشکل یہ ہے کہ ہمیں ایک گہر اتعصب و راشت میں ملا ہے جس کا تعلق عہد و سلطی کے جنگی پروپیگنڈا سے جاتا ہے۔ اخہار ہویں صدی عیسوی سے عیسائی مغرب اسلام کے بارے چوکنا ہوا کہ ان کا بڑا دشمن ہے۔ جو اسے فوجی روحانی حلقوں میں ڈرار ہاتھا۔ بے حد خوف کی کیفیت میں عیسائیوں نے اپنے اعتماد کو غلط طور پر سہارا اس طرح سے دیا کہ دشمن کو جس حد تک ہو سکے زیادہ سے زیادہ ناموفق پوزیشن میں رکھا جائے۔ اسلام کے بارے میں جو تصور بارہویں اور تیرہویں صدی میں پیدا کیا گیا تھا اس نے یورپ کی فکر کو مغلوب کئے رکھا۔ بیسویں صدی کے نصف آخر میں ہی مغرب کی اسلام کے بارے میں اسی سوچ کے آثار موجود ہیں۔ ۲۱

The Distortions About Muhammad Imran! پنی کتاب

Islam in the West میں لکھتے ہیں کہ "صدیوں کی محسنت کے بعد اصولوں کی بنیاد پر اسلام کا مقابلہ نہیں کیا جاسکتا۔ کیونکہ اسلام ایک ایسی مقنایطی طاقت ہے جو لوگوں کو اپنی طرف کھینچ لیتی ہے۔ اس لئے اہل مغرب کو اسلام سے دور رکھنے کا سب سے بڑا طریقہ یہی ہے کہ زہریاں شریج گردش کرتا

رہے اور اسلام کے بارے میں متعصبانہ پروپیگنڈہ کیا جائے۔ اس سے وہ یہ مقصد حاصل کرنا چاہتے ہیں کہ مسلمانوں کا اسلام کے ساتھ تعلق کمزور کر کے انہیں مغرب کا فکر و نظر دے دیا جائے۔ ۱۸) Wilfred Cantwell Smith اس باب پر بنی نہیں ہے بلکہ اس سے کہیں زیادہ اس عناد کی اساس وہ بنیادی تناقض ہے جو دونوں تمدنیوں کے درمیان پایا جاتا ہے۔ اسی تناقض کا نتیجہ ہے کہ جدید مغربی ذہن کو اکثر حقیقی اسلامی اقدار نہ صرف انتہائی غیر لکش بلکہ صریحاً انہل بے جوڑ نظر آتی ہیں۔ ۱۹)

گستاخی بان اس سلسلے میں لکھتا ہے۔ ”ہم اہل یورپ مسلمانوں کے بارے میں متعصب رہے ہیں۔ اس کا نقطہ نگاہ یہ ہے کہ صدیوں کی عیسائی مسلم دینی سے موروثی اوہام و خیالات کی تہہ پر تہہ جی رہی ہے۔ اس لئے وہ ہمارے قومی مزاج کا جزو لا ینک اور طبیعت ثانیہ بن گئی ہے۔ اور ہماری فطرت میں رج بس گئی ہے۔ اس کے ساتھ ہی تعصُّب میں ڈوب کر ہم نے اس بات کا بھی انکار کرنا چاہا کہ ہمارے دورِ دوستی سے ہمیں نکالنے والے مسلمان ہی تھے۔ اس دورِ دوستی سے نکالنے میں مسلمانوں کا احسان تسلیم کرنے کی بجائے ہم نے کہنا شروع کر دیا کہ مااضی میں علوم اور سائنس میں ہمارے محض اور سب سے بڑا اس پر چشمہ یونان اور لاٹینی علوم و ادب تھے، تو ان دونوں باتوں کو تسلیم کرنا یورپ والوں کے لئے بہت ہی مشکل ہے۔“ ۲۰)

تحقیق میں بالواسطہ مطالعہ اور تقلید:

اسلام کے بارے میں تحقیق کرتے ہوئے مستشرقین کی ایک بڑی تعداد نے براہ راست اسلامی آخذ سے استفادہ کی بجائے بالواسطہ مطالعہ اور تقلید سے کام لیا ہے۔ قرآن مجید کے کسی پہلو پر کوئی رائے اختیار کرتے ہوئے اصول کا تقاضا ہے کہ براہ راست قرآن مجید کا مطالعہ کیا جائے لیکن حقائق بتاتے ہیں کہ انہوں نے ایسا نہیں کیا۔ قرآن مجید کا مطالعہ کرنے کے لئے قرآن کی زبان کو سمجھنا اور اس کا علم حاصل کرنا ناگزیر ہے لیکن انہوں نے ایسا نہیں کیا۔ انہوں نے اپنے ہم مذہب لوگوں کی کبھی ہوئی باتوں کی بنیاد پر قرآن کو تفہید کا نشانہ بنادیا۔ ایک مستشرق نے اسلام کے بارے میں ایک نقطہ نگاہ پیش کیا۔ اسی کے اختیار کردہ مفروضوں اور ظن و گمان کی بنیاد پر کبھی ہوئی بات کو بعد

والوں نے بنیاد بنا لیا۔ ایک شخص نے لاطینی زبان میں قرآن مجید کا ترجمہ کیا اس کے بعد اسی سے لاطینی، جرمن اور انگریزی زبان میں ترجمے کئے گئے۔ اگر پہلے لاطینی ترجمے میں کوئی غلطی تھی تو بعد والوں کو چونکہ قرآن کی زبان سے واقفیت نہ تھی اور انہوں نے قرآن کا براہ راست مطالعہ بھی نہیں کیا تھا اس لئے غلطی پڑھ لیتی گئی۔ اگر ان کی تحقیق کی عمارت کی پہلی اینٹ نہیں تھی تو اس پر آئندہ نیز ہی دیوار ہی تعمیر کر دی گئی۔

عربی زبان پر دسترس کی مناسبت سے سید سلیمان ندوی نے مستشرقین کو تین قسموں میں تقسیم کیا ہے۔
1. وہ مصنفوں جو عربی مأخذ اور عربی زبان سے واقف نہیں۔ ان کا سرماہی معلومات دوسروں کی تصانیف اور تراجم ہیں۔ ان کا کام صرف یہ ہے کہ مشتبہ اور نامکمل مواد کو قیاس اور میلان طبع کے مطابق ڈھال کر دکھائیں۔

2. ایک گروہ وہ ہے جو عربی زبان اور علم و ادب، تاریخ و فلسفہ اسلام کے بہت بڑے ماہر ہیں۔ لیکن مذہبی لٹریچر اور سیرت کے فن سے نا آشنا ہیں۔ ان لوگوں نے سیرت یا اسلام پر کوئی کتاب نہیں لکھی، لیکن خوب پڑھنے کے زخم میں اسلام اور شارع اسلام کے متعلق نہایت دلیری کے ساتھ جو کچھ چاہتے ہیں کہہ دیتے ہیں۔ مثلاً نولڈ کے Noldeke نے انسائیکلو پیڈیا برٹانیکا کے مقالے میں خوب زہر اشنا کی کی۔

3. مستشرقین کا تیسرا گروہ وہ ہے جس نے خالص مذہبی لٹریچر کا خاص مطالعہ کیا ہے مثلاً پالمر (Palmer) اور مارگولیوٹھ (Margoliouth) نے اسلام کا خاص مطالعہ کیا۔ مارگولیوٹھ نے مسند احمد پر وہ کام کیا کہ کوئی ہم صراس کی برابری نہیں کر سکتا۔ لیکن حضورؐ کی سوانح لکھتے ہوئے اس نے کذب بیانی اور افتراء سے کام لیا کہ اس سے زیادہ بدتر مثال شاید کہیں نہ مل سکے۔ اسی طرح اسپر گر (Spranger) نے الاصابہ فی تمییز الصحابة کی تصحیح کر کے کلکتہ سے چھپوائی۔ لیکن حضورؐ کی سوانح لکھتے وقت اس کے تعصب کو دیکھ کر دنیا حیران رہ گئی۔

خود مستشرقین کے اعتراضات اور تحقیقات کی روشنی میں اب یہ بات واضح ہو چکی ہے کہ مستشرقین کی بہت بڑی تعداد نے تقلید کی راہ اختیار کی ہے مثلاً نولڈ کے (Noldeke)

کو اہل مغرب میں ایک بلند مقام حاصل ہے اس نے "Sketches from Eastern History" لکھی۔ اس کتاب کو اہل مغرب بلند پایہ کتاب سمجھتے ہیں۔ لیکن اس میں اس نے ولیم میور (W.Muir) اور وائیل (Weil) ہی کی تقلید کی ہے۔ ۱۸۶۰ء میں ولیم میور نے قرآن مجید کی سورتوں کو نزولی ترتیب سے مرتب کیا، ۱۸۹۴ء میں Hughes نے اسی کا حوالہ دیا۔ پھر ۱۹۵۸ء میں رچڈ بل نے اپنی تحقیق کی بنیاد سے ہی بنایا۔ ۲۳۔

نقص آخذہ:

مغربی زبانوں میں سب سے پہلے قرآن مجید کا لاطینی میں ترجمہ ہوا۔ سب سے پہلے ترجمہ Harmamus Rotensis Robertus ہے۔ انہوں نے ترجمہ تو ۱۱۴۳ء میں کیا لیکن یہ ۱۵۴۳ء میں طبع ہوا۔ اس ترجمے کو ۱۶۴۷ء میں Andra' du Ryer نے فرانسیسی میں منتقل کیا۔ یہ شخص مصر میں فرانس کا کونسل تھا۔ اس ترجمے کے بارے میں جارج سیل (George Sale) کہتا ہے کہ اس کے ہر صفحہ پر اغلاط موجود ہیں اس میں ترتیب کے اعتبار سے بھی فروگز اشتبہ ہیں۔ اس ترجمے کو ۱۶۸۸ء میں الیکزینڈر اس (Alexander Ross) نے انگریزی میں منتقل کیا۔ انگریزی زبان میں اگرچہ یہ اولین ترجمہ ہے لیکن یہ براور است قرآن سے کیا گیا ترجمہ نہ تھا۔ جس ترجمے سے یہ ترجمہ کیا گیا جب اس میں غلطیاں تھیں تو ظاہر ہے وہ اغلاط اس انگریزی ترجمے میں بھی موجود ہوں گی۔ (۲۳) اس طرح Savary نے اس ترجمے کو قابل نفرت قرار دیا۔ (۲۵) جارج سیل نے بھی اس ترجمے کو ناقص قرار دیا۔ (۲۶) بعد میں جو ترجمے معرض وجود میں آئے ان کی اصل بنیاد ایک لاطینی ترجمہ ہے جو Luouic Maracci نے ۱۶۹۸ء میں کیا تھا، ۱۷۳۴ء میں جارج سیل نے اسی ترجمے کی مدد سے قرآن کا ترجمہ کیا۔ اس کے بعد مستشرقین نے جارج سیل ہی کے ترجمے کو بنیاد بنا کیا۔ (۲۷) جارج سیل کا ترجمہ بھی اغلاط سے بھرا ہوا ہے۔ خود مستشرقین نے اس ترجمے پر بہت تقید کی ہے۔ E.Dennison Ross لکھتا ہے۔

"It is difficult to decide to what extent Mr. Sale's citation in

the notes represent first hand use of the arabic commentators, but I fear that result of a close inquiry only points to very bitter original research on his part."(28)

"یہ فیصلہ کرنا مشکل ہے کہ مشریل نے کس حد تک عربی و ان مفسرین سے استفادہ کیا ہو گا۔ مجھے خدشہ ہے کہ اگر بڑے قریب سے جائزہ لیا جائے تو یہ پتہ چلتا ہے کہ اس ترجیح میں اس کی ذاتی ریسرچ کو بہت کم عمل دخل ہے۔"

لکھتا ہے کہ: Dennison Rose

"جارج سیل کی تحریرات جو ایک ضخیم جلد پر مشتمل ہیں ان میں شائد ہی کوئی مفید بات موجود ہو۔ یہ تحریرات بے مقصد ہیں۔ یہ اکثر اوقات غیر تسلی بخش، غیر متعلق، گستاخانہ اور بے محل ہیں۔ یہی مستشرق، جارج سیل کی تحریرات کے بارے میں کہتا ہے۔"

"I do not wish to imply that Sale did not know arabic but I do maintain that his work as it stands, gives a misleading estimate of his original researches, and that his tributes to Marracci falls far short of his actual indebtedness."(29)

ترجمہ: "میں یہ نہیں کہنا چاہتا کہ سیل عربی زبان نہیں جانتا تھا۔ لیکن یہ بات ضرور وثائق سے کہوں گا کہ اس کا یہ کام اس کی ذاتی تحقیق کا ایک گمراہ کن اندازہ پیش کرتا ہے اور مرا کی کو اس کا خراج تھیں پیش کرنا اس کے اصل زیر احسان ہونے کے حوالے سے بہت ہی ناکافی ہے۔ گویا اس نے مرا کی سے بہت استفادہ کیا ہے اور اس کی ذاتی تحقیقات کا عمل دخل بہت تھوڑا ہے۔"

جارج سیل کے قرآن مجید کے بارے میں کام کے حوالے سے پالمر Palmer لکھتا ہے:

"From the large amount of exegitical matters which has in his (Mr. Sales's) text and from the been incorporated style of language employed, which differs widely from

nervous energy and rugged simplicity of the original, his (Sale's) work can be scarcely be regarded as a fair representation of the Quran."(30)

ترجمہ: ”بہت سارے تفسیری مواد میں سے جو کہ سیل کے ترجمہ میں شامل کر دیا گیا ہے اور جو زبان سیل کے ترجمہ میں استعمال کی گئی ہے اس کے اسلوب و انداز کے کھر دراپن اور غیرہ موارد اگر کی بنیاد پر اسے قرآن کا نام مند نہیں کیا جاسکتا۔

Lane Poole کہتے ہیں کہ یہ ترجمہ چونکہ باقی تراجم سے ایک سو برس پہلے کا ہے، اس لئے اسے انتہا سے دیگر تراجم پر ایک فو قیت حاصل ہے لیکن اس کے ساتھ ہی وہ اس کے معائب کا بھی ذکر کرتا ہے۔

"But it is an insufferably dull one, it is difficult to read, and impossible to understand, Sale's Quran, if to understand is to grasp the drift and character of a book, and Sale's wellmeaning but prosaic work must be laid much of the responsibility for the prevailing distaste for the Koran."(31)

ترجمہ: ”لیکن یہ ترجمہ بڑا ناقابل برداشت حد تک نفرت دلانے والا، بے کیف اور پھیکا ہے۔ اسے پڑھنا مشکل ہے، اسے سمجھنا ناممکن ہے۔ سیل کے ترجمے کی حقیقت کو یوں سمجھیں کہ ایک کتاب کے رخ اور اس کے کردار کو سمجھنے کے لئے ہیلیکنیہ ترجمہ بے کیف ہے اور اسے قرآن کے بارے میں مغرب والوں کی بے ذوقی کا سبب سمجھا جاسکتا ہے۔

اس کے علاوہ بھی بہت سے لوگوں کے بیانات سے یہ بات واضح کی جاسکتی ہے کہ جارج سیل کے ترجمہ میں بہت سی انглаط تھیں۔ جیرت کی بات یہ ہے کہ اس کے باوجود اہل مغرب نے اس ترجمے کو بنیاد بنا نے رکھا۔ کچھ عرصہ پہلے تک اس کے تیس ایڈیشن شائع ہو چکے ہیں جو اس بات کا ثبوت ہیں کہ لوگ اس سے بہت استفادہ کرتے ہیں۔ اسی ترجمے کو بعد میں 1742ء میں ذیج

میں، 1764ء میں جمنی میں، 1750ء کو فرانسیسی میں، 1792ء میں روی زبان میں، 1814ء میں سویٹش میں اور 1902ء میں بخارین زبان میں منتقل کیا گیا۔ اس کے بعد بھی بہت سے انگریزی تراجم سامنے آئے جو یا تو جارج سل کے تراجم یا دیگر تراجم کی بنیاد پر معرض وجود میں آئے۔ ۳۲۔ جارج سل کے تراجم کے بارے میں لین پول (Lane Poole) نے بھی لکھا ہے کہ بہت سے اہل مغرب نے اسے تحقیقات کی بنیاد بنا�ا اور کئی ایک لوگوں نے اس پر تنقید کی ہے۔ اس تنقید کی روشنی میں پتہ چلتا ہے کہ اس میں بہت سی غلط معلومات موجود تھیں کہ اس کی کوئی حیثیت باقی نہیں رہتی۔ وہ لکھتا ہے:

"Sale's translation has hitherto been practically the source of our knowledge, or ignorance of the Koran in England." (33)

سل کا ترجمہ عملی طور پر اب تک انگلستان میں قرآن کے بارے معلومات یا ہماری لاعلمی کا ذریعہ رہا ہے۔

گویا مغرب میں قرآن کے بارے میں معلومات مہیا کرنے کا ذریعہ سل کا ترجمہ ہے جب اس بنیادی منبع (Source) میں اس قدر خامیاں موجود ہیں تو پھر مغرب کی قرآن کے بارے میں معلومات کے بارے میں کیا کہا جاسکتا ہے اور اس تراجمہ کی بنیاد پر کی کوئی آئندہ تحقیقات کی حیثیت کیا ہو سکتی ہے۔

ناقص مأخذ کے بارے میں مستشرقین کا اعتراض:

اسلام کے بارے میں مستشرقین کی تحقیق کے معیار اور حقیقت کو جاننے کا ایک ذریعہ یہ بھی ہے کہ خود ان میں سے معتدل مذاق اس تحقیق کے بارے میں کیا رائے رکھتے ہیں، اس سلسلے میں لکھتے ہیں۔ E.Dennison Ross

"For many centuries the acquaintance which the majority of Europeans possessed of Mohammadanism was based almost entirely on distorted reports of fanatical christians

which led to the dissemination of a multitude of gross calumnies. What was good in Mohammadanism was entirely ignored and what was not good, in the eyes of Europe, was exaggerated or misinterpreted."(34)

ترجمہ: "کئی صدیوں سے اسلام کے بارے میں اہل یورپ کی اکثریت کی معلومات کی بنیاد تقریباً مکمل طور پر ان سخن شدہ رپورٹوں پر تھی جو متعصب عیسائی تیار کرتے تھے۔ یہ رپورٹیں اسلام کے بارے اختراع کردہ گمراہ کن افواہوں کے ایک مجموعے کی طرف راجہناہی کرتی ہیں (جو اسلام کے بارے میں گمراہ کن افواہوں کا مجموعہ تھیں) جو چیز اسلام میں اچھی تھی اسے مکمل طور پر نظر انداز کر دیا گیا اور مغرب کی نگاہوں میں جو چیز اچھی نہ تھی اسے خوب مبالغہ آرائی سے پیش کیا گیا یا اس کی غلط تشریح و توضیح کر دی گئی۔" ۳۵ S.P.Scott اس سلسلے میں لکھتے ہیں۔

"The Monkish annals of the middle ages are notoriously unreliable; the minds of their authors were clouded with ignorance and wrapped with prejudice; the critical faculty, so indispensable to the correctness of historical narration, was unfamiliar to them; and to accomplish the degradation of an enemy or the exaltation of a friend, they were capable of the most disreputable inventions and the most extravagant perversions of the truth."(36)

قردن و سلطی کے عیسائی ذرائع بدنام حد تک ناقابل اعتبار ہیں۔ ان لوگوں کے دماغ کے گرد جہالت و علمی کے بادل تھے اور یہ خیالات تعصب میں لپٹے ہوئے تھے۔ تنقید کی صلاحیت جو کہ تاریخ بیان کرنے کے لئے ضروری ہوتی ہے، یہ لوگ اس سے بالکل نا آشنا تھے۔ وہ دشمن کو بدنام کرنے، اپنے ساتھیوں کے مقام کو بڑھا جائز ہا کر بیان کرنے میں اور disreputable باتیں ایجاد کرنے میں

بڑی مہارت رکھتے تھے۔ اور اس سلسلے میں وہ حقوق کو بڑے فراغ لانہ انداز سے منع کر سکتے تھے۔

ڈاکٹر مصطفیٰ السباعی نے اپنی کتاب ”السنۃ و مکانتها فی التشريع الاسلامی“ میں مستشرقین سے براہ راست ملاقاتوں کا ذکر کیا ہے۔ ان ملاقاتوں میں مستشرقین کے بارے میں یہ اعتراض کیا گیا کہ مستشرقین اسلام کے بارے میں غیر جانبدار نہیں رہ سکے نیز ان کی اسلام کے بارے میں معلومات بھی ادھوری اور ناقص ہیں، اور انہوں نے جان بوجھ کر مسلمانوں کے بارے میں تعجب کا مظاہرہ کیا ہے۔ ماچھری یونیورسٹی کے پروفیسر رابنسن (Robson) نے تاریخ حدیث کے موضوع پر کتاب لکھی اس میں اس نے اعتراض کیا کہ مسلمانوں کے بارے میں مستشرقین انصاف نہیں کر پائے۔ جب اس پروفیسر کے سامنے نشانہ کی گئی کہ گولڈزیہر سے کمی ایک غلطیاں سرزد ہوئی ہیں تو اس نے اعتراض کیا کہ اس وقت اس کے پاس اسلامی مأخذ کے بارے میں اس قدر لڑپچر موجود نہ تھا۔ لیکن اب اس طرح کا لڑپچر دستیاب ہو چکا ہے۔ اس پروفیسر نے امید ظاہر کی کہ آئندہ ان غلطیوں کا اعادہ نہیں ہو گا۔ ڈاکٹر مصطفیٰ السباعی نے سویڈن کی ایک یونیورسٹی کے پروفیسر نیبرج کا بیان بھی نقل کیا ہے کہ مستشرقین غلطیوں کا ارتکاب کرتے رہے ہیں اور کہتے رہے ہیں کہ ان کا ازالہ کیا جائے گا۔ اس نے کہا کہ ماضی میں واقعی گولڈزیہر مستشرقین کا مرچع بنا رہا ہے۔ لیکن اب کتب چھپ پچھلی ہیں اور اب گولڈزیہر کا زبان ختم ہو چکا ہے۔ ۲۸

قرآن میں تحقیق کے دوران مستشرقین کی تھی داشتی:

قرآن مجید کے بارے میں تحقیق کرتے اور اس کے بارے میں کوئی رائے دیتے ہوئے قرآن کی زبان کا گہر اعلم رکھنا ضروری ہے۔ قرآن مجید کی زبان، فصاحت و بلاغت، اس کا اسلوب، اس کے معانی کی گہرائی اور گیرائی کے کمالات پر اہل علم اظہار خیال کرتے چلے آ رہے ہیں اور ان پہلوؤں پر سینکڑوں کتابیں لکھی جا چکی ہیں۔ شاہ ولی اللہ فرماتے ہیں کہ قرآن کی فصاحت و بلاغت کی حقیقت کو ہر کس دن اس نہیں سمجھ سکتا۔ جس طرح کسی ہیرے اور موتی کی قیمت کو ہر کوئی نہیں سمجھ سکتا اس کی قیمت کو جاننے کے لئے جو ہری ہونا ضروری ہے۔ کوئی حقیقت ہیرا اور جو ہر کسی لاطم کے لئے ایک پھر کی حیثیت رکھتا ہے لیکن جو ہری پھر اور جو ہر کے درمیان فرق کر لیتا ہے اسی طرح قرآن کی زبان

کی بلندیوں کو جانے کے لئے اس کی زبان میں مہارت حاصل کرنا ضروری ہے۔ اتنی بات تو بڑی آسانی سے سمجھ میں آسکتی ہے کہ عربی زبان جانے بغیر قرآن کے اسلوب بیان پر اعتراض کرنا اور کہنا کہ قرآن کے اسلوب میں معائب موجود ہیں، کس حد تک بلا جواز ہے۔

ہر زبان، کسی قوم کی تہذیب، آداب معاشرت اور مخصوص مزاج کی آئینہ دار ہوتی ہے۔ جب تک ان عوامل کا مطالعہ نہ کیا جائے اس وقت تک وہ زبان مخفی گرامر کے بارے میں چند باتیں جان لیں تک ہی محدود رہتی ہے۔ قرآن کریم کا مطالعہ تو خاص طور پر ایسا ہے کہ اس کی حقیقت کو مخفی عربی دانی سے سمجھنا ناممکن ہے۔ مستشرقین کی ایک تعداد تو عربی سے واقف نہیں ہے جو عربی جانتے ہیں وہ بھی مخفی زبان جانے تک ہی محدود ہیں۔

قرآن مجید کو سمجھنے کے لئے حدیث نبویؐ کا جانا بھی ضروری ہے۔ قرآن اجمال ہے اور حدیث اس اجمال کی شرح و تفصیل ہے۔ جس طرح قرآن کو سمجھنے کے لئے بہت سے علوم کا علم ضروری ہے ورنہ معاملہ صرف قرآن کی عربی کا ترجمہ اور گرامر سمجھنے تک ہی محدود رہے گا اسی طرح قرآن کی تشرع کے لئے مخفی حدیث کی عربی عبارت کو پڑھ لیتا ہی کافی نہیں ہو گا بلکہ اس کے لئے درجن بھر علوم کا جانا بھی ضروری ہے۔ مستشرقین سے یہ بات کہاں تک متوقع ہو سکتی ہے کہ وہ قرآن کو سمجھنے کے لئے حدیث کا علم تمام لوازمات و تقاضوں کے ساتھ یکجیس پھر حدیث کو سمجھنے کے لئے علم جرح و تعدیل، علم اماء الرجال وغیرہ علوم کو جانے کی کوشش ہی کریں گے یہ علوم ان کی قسمت میں کہاں لکھے ہیں؟ ان علوم کو جانے کے لئے حدیث کے ساتھ خصوصی محبت و شغف کی ضرورت ہے جس کا امکان مستشرقین سے نہیں ہے مختصر یہ کہ قرآن کی حقیقت کو حدیث کے بغیر سمجھنا نہیں جاسکتا ہے۔ ۳۹

قرآن مجید کو سمجھنے کے لئے جن لوازمات کی ضرورت ہے، مستشرقین ان سے تھی دامن ہیں چنانچہ انہیں قرآن سمجھنے میں جا بجا غلطیاں لگی ہیں۔ محمد خلیفہ اپنی کتاب میں مستشرقین کی کوتاہ علمی اور غلطیوں کو ان الفاظ میں بیان کرتے ہیں۔

وہ نہیں جان پاتے کہ قرآن میں ایک جگہ جو عربی لفظ استعمال ہوا ہے اس جگہ اس کا کون سامنی مراد ہے۔ عربی زبان میں مضامین کی ادائیگی اور معانی میں چھوٹے چھوٹے فرق کو ظاہر کرنے

کے لئے الگ الگ الفاظ استعمال ہوتے ہیں۔ یہ بات عربی زبان اور دیگر علوم کا ماہر ہی طے کر سکتا ہے کہ ان مختلف معانی میں سے کون سا معنی زیادہ مناسب ہے۔ مستشرقین ان علوم سے محروم ہیں اس لئے وہ اپنے محدود علم کے مطابق ایک معنی مراد لیتے ہیں اور اصل معانی جانے سے محروم رہ جاتے ہیں۔ ان لوگوں کو تو اپنے محدود علم کی بنا پر صرف ایک ہی معنی کا علم ہوتا ہے۔ قرآن میں کسی جگہ کسی لفظ کے مختلف معانی میں سے کسی ایک معنی کا تعین بعض اوقات بڑا نازک اور حساس ہوتا ہے۔ امکان ہو سکتا ہے غلط معنی مراد کے قرآن کا مفہوم بالکل اٹ دیا جائے اور مضمون کیا سے کیا بن جائے۔ محمد خلیفہ لکھتے ہیں کہ ان لوگوں کے پاس عربی کا علم بڑا محدود ہوتا ہے اور عربی الفاظ کے معانی جھوٹ اور تخلیقات کی بنیاد پر کرتے ہیں۔^{۲۷}

تحقیق میں غیر جانبداری کا فقدان:

مستشرقین اسلام کے بارے میں تحقیقات کے دوران غیر جانبدار نہیں رہ سکے۔ وہ واضح عبارات کو نئے مطلب اور مقصد کے مطابق معانی پہناتے ہیں۔ وہ اپنے مقصد کو اور پہلے سے طے شدہ مناجح ثابت کرنے اور اپنے مطلب کے برکس حقائق کو جھلانے میں بڑی ہٹ دھرمی کا مظاہرہ کرتے ہیں۔ جس واضح عبارت کو چاہتے ہیں قبول کر لیتے ہیں اور جسے چاہتے ہیں رذ کر دیتے ہیں بلکہ واضح عبارات میں تحریف کر ڈالتے ہیں۔^{۲۸}

صفحہ ایک سے صفحہ پانچ تک پیش کئے گئے حقائق سے بھی اگرچہ اسی پہلو پر روشنی پڑتی ہے کہ تحقیق میں غیر جانبداری کا بڑا درود مدار اس بات پر بھی ہوتا ہے کہ تحقیق کن مقاصد کے تحت عمل میں لائی جا رہی ہے اور جس مسئلے کے بارے میں تحقیق ہو رہی ہے اس بارے میں محقق پیش از تحقیق کسی جانبداری اور تعصّب کا شکار تو نہیں ہے۔

مستشرقین کی کتب سے بیسیوں ایسی مثالیں پیش کی جاسکتی ہیں جن سے صاف پتہ چلتا ہے کہ انہوں نے اسلام، حضور اور قرآن کی اصل تصویر کو مسخ کرنے کی دانتہ کوشش کی ہے۔ "Religions of the World" کے مصنف G.L.Berry لکھتے ہیں۔

☆ محمد مجرّت کر کے طائف چلے گئے۔ جب وہاں بھی کوئی شخص مسلمان نہ ہوا تو آپ واپس

آنا چاہتے تھے۔ اس لئے انہوں نے واپس کرنا نے کی درخواست کی۔ یہ درخواست اس شرط پر قبول کی گئی کہ آپ اُسندہ اسلام کی تبلیغ نہیں کیا کریں گے۔ لیکن پہلے شرط مان لینے کے باوجود آپ نے بعد میں اس شرط پر عمل نہیں کیا۔^{۲۲}

☆ یہی مستشرق کہتا ہے۔

ابتداء میں محمد صلی اللہ علیہ وسلم نے اس امید سے کہ یہودی، مسلمان ہو جائیں گے ان کے ساتھ سازگاری کی پالیسی اپنائی۔ لیکن جب دیکھا کہ وہ تو قریب نہیں آ رہے تو آپ نے اپنی پالیسی فوراً بدل لی اور لوگوں سے کہہ دیا کہ بیت المقدس کی بجائے کعبہ کی طرف منہ کر کے نماز پڑھا کرو۔^{۲۳}

☆ یہی مستشرق آگے چل کر لکھتا ہے۔

محمد صلی اللہ علیہ وسلم کو فنڈز (Funds) کی ضرورت تھی۔ ان کے ساتھ جو لوگ تھے وہ بھی زراعت میں مہارت نہیں رکھتے تھے۔ اس لئے انہوں نے تجارتی قافلوں کو لوٹنے کے لئے چھاپے مارنے شروع کر دئے۔ اور محترم مہینوں کا بھی احترام کئے بغیر اپنے مخالفین کو شہر سے باہر نکال دیا۔ اس کی وجہ سے عرب میں ”قدس جنگ“ چھڑ گئی۔^{۲۴}

محمد صلی اللہ علیہ وسلم نے لوگوں کو جذباتی جنگ ہو بنا دیا۔ انہیں لائق دیا کہ اگر وہ جنگ میں مارے گئے تو انہیں جنت ملے گی۔^{۲۵} اس مستشرق کی معلومات کے نقص کی انتہا ہے کہ وہ کہتا ہے کہ محمد صلی اللہ علیہ وسلم کی وفات مکہ میں ہوئی۔ اس کے الفاظ ہیں۔

"He returned to Mecca as the Holy city, and died there the following year." (46)

مستشرقین کی تحقیقات کی حقیقت:

مستشرقین کی اسلام کے بارے میں تحقیقات کی اصل حقیقت کو علامہ اقبال کے ایک بیان کی روشنی میں سمجھا جاسکتا ہے۔ کسی نے ان سے اسلامیات کی اعلیٰ تعلیم کے لئے انگلستان جانے کے بارے میں مشورہ لیا تو آپ نے جواب دیا۔

”جہاں تک اسلامی ریسرچ کا تعلق ہے، فرانس، جمنی، انگلستان اور اٹلی کی یونیورسٹیوں

کے اساتذہ کے مخصوص مقاصد ہیں جنہیں عالمانہ تحقیق اور احراق حق کے ظاہری طسم میں چھپایا جاتا ہے۔ سادہ لوح مسلمان طالب علم اس طسم میں گرفتار ہو کر گمراہ ہو جاتا ہے۔“
علامہ اقبال گولڈز یہر کے بارے میں لکھتے ہیں۔

”مجھے گولڈز یہر کی کتابوں میں کوئی خاص بات نظر نہیں آئی۔ میں یورپی مستشرقین کا قائل نہیں، کیونکہ ان کی تصانیف سیاسی پروپیگنڈا یا تبلیغی مقاصد کی تخلیق ہوتی ہیں۔“
آرلنڈ علامہ اقبال کے اُستاد تھے۔ ان کی وفات پر علامہ کو بدرا صدمہ ہوا، لیکن ان کے بارے میں بھی اقبال لکھتے ہیں۔

”اسلام! اسلام سے آرلنڈ کا کیا تعلق؟ اس قسم کی کتابوں پر مت جاؤ۔ آرلنڈ کی وفاداری صرف خاک انگلستان سے تھی۔۔۔ بلکہ اگر سیاسی اعتبار سے دیکھا جائے تو آرلنڈ کیا ہر مستشرق کا علم و فضل وہی راستہ اختیار کر لیتا ہے جو مغرب کی ہوں، استعمار اور شہنشاہیت کے مطابق ہو۔ (۲۷)

مستند اور غیر مستند مآخذ میں فرق کا فرقہ ان:

جہاں تک مستشرقین کے مآخذ کا تعلق ہے، یہاں بھی یہ بات سامنے آتی ہے کہ ان کے ہاں (مسلمانوں کے برعکس) مآخذ کے مستند یا غیر مستند ہونے کے بارے میں فرق و امتیاز روانہ نہیں رکھا گیا۔ اگرچہ تحقیق کے جدید و قدیم اصولوں میں مآخذ کی تقسیم کی گئی ہے (بنیادی، ثانوی مآخذ)۔ اور بنیادی مآخذ سے ہی استفادہ کرنے پر زور دیا گیا ہے، لیکن اسلام کے بارے میں تحقیق کرتے ہوئے مستشرقین نے ان اصولوں کا چند اس خیال نہیں رکھا۔ بلکہ اسلام کے بنیادی ڈھانچے پر اعترافات کرتے ہوئے تو انہوں نے مسترد شدہ روایات سے استفادے سے گریز نہیں کیا۔ اس سے بھی بڑھ کر وہ ضعیف اور مسترد شدہ روایات کو محض اس لئے اپنی تحقیقات کی بنیاد بنا لیتے ہیں کہ ان سے ان کا مقصد پورا ہو رہا ہوتا ہے۔ اور اس کے مقابلہ میں مسلمانوں کے مسلم تحقیقت کا بلا تلفک انکار کر دیتے ہیں۔ وہ مستند روایات سے اس طرح آنکھیں بند کر لیتے ہیں کہ گویا ان کے نزدیک ان روایات کا وجود ہی نہ ہو۔ یہ لوگ ادب (لٹریچر) کی کتاب میں موجود کسی بات کو تو اس لئے مان لیتے ہیں کہ اس سے ان کا اپنا مقصد پورا ہوتا ہے لیکن مستند کتاب کی مستند روایت کو اپنے نقطہ نگاہ کے برعکس سمجھتے ہوئے نظر

انداز کر دیتے ہیں۔۸۷

مستشرقین کی تحقیقات کا ایک مضمکہ خیز پہلو یہ ہے کہ ان کے ہاں قبلی اعتبار اور ناقابلی اعتبار مآخذ کے درمیان کسی فرق و امتیاز کا کوئی تصور نہیں ہے۔ مثلاً وہ ادب کی کتابوں سے تاریخ حدیث میں فیصلے کرتے ہیں۔ تاریخ کی کتابوں سے اقتباسات لے کر تاریخ نفہ میں حکم لگاتے ہیں۔ الدمیری کتاب الحیوان میں جوبات نقش کرتے ہیں یہ لوگ اسے صحیح تسلیم کرتے ہیں لیکن امام مالک کی موطأ امام مالک میں بیان شدہ روایات کی تکذیب کرتے ہیں۔۸۹

اہل مغرب کے مآخذ و مصادر پر تقدیم کرتے ہوئے سید سلیمان ندوی مزید لکھتے ہیں:

”عام تحقیقات کے ضمن میں ان کا سارا دارود مدارکتب سیرت و مغازی پر ہوتا ہے، لیکن ان کتب میں رواۃ اکثر و بیشتر قابل اعتماد نہیں ہوتے۔ ان کی شہادت کسی معنوی واقع کے لئے تو قبول کی جاسکتی ہے لیکن کسی فیصلہ کن اہم مسئلہ میں ان کی رائے پر کوئی فیصلہ صادر نہیں کیا جاسکتا۔ مسلمانوں کے ہاں مستند اور فیصلہ کن حیثیت انہی روایات کو حاصل ہے جو کتب حدیث میں صحیح اسناد کے ساتھ مردوی ہیں،“ ۹۰

مستشرقین کے مآخذ تحقیق کے بارے میں حسین یہیکل لکھتے ہیں۔

”مستشرقین نے اپنی تحقیقات کی بنیاد ان کتابوں کو بنایا ہے جو رطب دیا بس سے آلوہہ ہیں۔ مزید خرابی اس وقت پیدا ہوتی ہے جب یہ لوگ لکھتے وقت صحیح اور غیر صحیح روایت میں فرق کئے بغیر دلائل اور شواہد حاصل کرنا شروع کر دیتے ہیں۔ نتیجہ یہ ہوتا ہے کہ غلط اور کمزور بنیادوں پر تغیر ہونے والی عمارت میں دراڑیں پڑ جاتی ہیں،“ ۹۱

مستشرقین کی تحقیقات کے مآخذ کے بارے میں ڈاکٹر مصطفیٰ السباعی لکھتے ہیں کہ اگر ان لوگوں کے اصول تحقیق کا جائزہ لیں تو یہ اصول سامنے آتے ہیں۔

1. اپنے مقصد کو ثابت کرنے کے لئے ہرگز پڑی روایت کی تلاش میں رہنا
2. صریح اور قطعی عبارات کو غلط معانی پہنانا
3. خوبیوں کو خامیوں کے قالب میں ڈھالنا

4۔ اہل مشرق کی خوبیوں میں شکوہ و شبہات پیدا کرنا۔ ۵۲

حسین ہیکل اس سلسلے میں لکھتے ہیں مستشرقین اسلام کے بارے میں تحقیقات کے دوران مندرجہ ذیل اسباب کی بنابر غلطی کے مرتب ہوئے ہیں:

1. عربی زبان میں عدم دسترس ان کی علمی لفاظوں کا ایک سبب بھی ہے۔ یہ لوگ عربی زبان کے اسرار و رموز پر ادارا کے قاصر ہیں۔

2. یہ لوگ اسلام کے خلاف تعصب میں بٹلا ہیں۔ اس وجہ سے نہ صرف اسلام بلکہ دنیا کے کسی بھی مذہب کے خلاف بات کرنے سے وہ چوکتے نہیں ہیں۔

3. جدید علوم میں دسترس حاصل کرنے کے بعد یورپی اقوام کو مذہب سے نفرت ہو گئی ہے۔ اسلام پر قلم اٹھاتے وقت ان کی عصیت میں جوش پیدا ہو جاتا ہے۔ حتیٰ کہ حقیقت اور ان کے درمیان بعد امشرقین پیدا ہو جاتا ہے۔ ۵۳

حسین ہیکل لکھتے ہیں کہ اگر اسلام کے بارے میں لکھتے ہوئے ان کی نیت درست بھی ہو، تب بھی اس وجہ سے غلطی کر جاتے ہیں کہ ان کا علم ناقص ہوتا ہے۔ عربی زبان سے ناواقف ہونے کی وجہ سے وہ لکھتا کچھ چاہتے ہیں تو لکھ کچھ اور چیز جاتے ہیں۔ ہیکل کے خیال میں مستشرقین اسلام کے بارے میں لکھتے ہوئے غیر جانبدار نہیں رہ سکے کیونکہ وہ اپنے مخصوص پس منظر کے اثرات سے اپنے آپ کو متبر نہیں رکھ سکے۔ ۵۴

ڈاکٹر مصطفیٰ الساعی لکھتے ہیں وہ اصول جو مستشرقین نے مسلمانوں کے علوم کی تنقید کے لئے استعمال کئے ہیں خود ان کی تحقیقات پر استعمال کریں تو یقیناً یہ مغربی تہذیب و تمدن اور اس کے سر برآورده رجال کی ایک ایسی مسحکہ خیز صورت اور ذلت آمیز شکل میں سامنے آئیں گے کہ غیر وہ لیں گے اور اس کے بعد شائد وہ محسوس کر لیں کہ یہ طریقی جرح و تعدیل جس سے وہ ہماری تاریخ و تمدن اور ہمازے دین و مذہب کی "حقیقت" معلوم کرنے کے لئے استعمال کرنے کے مدعا ہیں وہ کس طرح خود ان کے لئے و بال جان بن گیا۔ تب جا کر ممکن ہے کہ یہ مستشرقین اس منع و تحریف

کرنے، ناواقف لوگوں کو گمراہ کرنے اور کسی تہذیب و تمدن کی عمارت کو منہدم کرنے کی جارت
کرنے میں کچھ عارمیں کریں۔ ۵۵

تحقیق سے پہلے ہی مقاصد کا تین:

تحقیقین کے ہاں جو عالمگیر اور منطقی ضابطہ اخلاق راجح ہے اور جس ضابطے پر پوری اتنے
والی تحریرات کوی تحقیقی دستاویز کہا جاسکتا ہے، اس ضابطے میں اس بات کو بنیادی اہمیت حاصل ہے کہ
تحقیق کے آغاز سے قبل، طے شدہ مقاصد کے تحت تحقیق نہ کی جائے اسی طرح ایک مطلوبہ نتیجہ پہلے ہی
ٹھنڈے کر لیا جائے اور پھر اس کے مطلوبہ نتیجہ حاصل کرنے کے لئے واقعات کو توڑ موڑ کر پیش کیا جائے۔
علامہ اقبال مستشرقین کی کتب کے بارے میں لکھتے ہیں:

”یورپین کتابوں میں سے اکثر بلاشبہ خاص اغراض کو مد نظر رکھ کر تصنیف کی گئی ہیں۔

(مثلاً تبلیغی، سیاسی، تجارتی وغیرہ) ۵۶

مولانا ابوالحسن علی ندوی لکھتے ہیں۔

”مستشرقین پہلے ایک مقصد تجویز کرتے ہیں۔ ایک بات طے کر لیتے ہیں کہ اس بات کو
بہر صورت ثابت کرنا ہے۔ پھر اس کے ثبوت تلاش کرتے ہوئے ہر طرح رطب و یابیں، مذهب و
تاریخ، ادب، افسانہ، شاعری، مستند اور غیر مستند ذخیرہ سے مواد فراہم کرتے ہیں۔ اور جہاں سے ان
کی مطلب برداری ہوتی ہو اس بات کو بڑی آب و تاب کے ساتھ پیش کرتے ہیں۔ اس متفرق مواد
سے ایک نظر یہ کاپوراڈھانچہ کھڑا کر لیتے ہیں جس کا وجود صرف ان کے اپنے ذہن میں ہوتا ہے۔
یعنی جہاں سے مواد حاصل کیا جا رہا ہوتا ہے، اس تحریر کے لکھنے والے کے ذہن کے کسی گوشے میں وہ
مفہوم و مقاصد ہوتے ہیں نہیں ہیں جو یہ لوگ حاصل کر لیتے ہیں۔ ۵۷

مستشرقین جس بس منظر کے تحت تحقیقات کرتے ہیں، اس کے تحت وہ بھی تو کامیاب
ہو جاتے ہیں اور بھی حقیقت تک پہنچنے کی بجائے ادھر اور ادھر بھکلتے پھرتے ہیں۔ اور اسی دوران وہ اپنا
نشان منزل ہی بھول جاتے ہیں۔ ان کے بھکلنے کے اسباب کے بارے میں ہیکل لکھتے ہیں کہ ہر محقق
کا فرض ہوتا ہے کہ وہ دقت نظر اور حسن نیت کے ساتھ حقیقت تک پہنچنے کی کوشش کرے۔ ہر قسم کے

اغراض و مقاصد سے قطع تعلق ہو کر وہ ایک ایسی راہ اختیار کرے کہ کوئی بھی خارجی اثر اس کو متاثر کر کے غیر جانبدارانہ اور دیانتدارانہ تحقیقیں کی راہ سے ہٹانا سکے۔ کسی محقق کو خود کسی بحث میں، نفعی اثبات، کسی بھی اعتبار سے اپنے آپ کو فریق نہ بنانا چاہیے۔ اسے جہاں کہیں کوئی نقص یا سقم نظر آئے اس کے اظہار یا اعتراف میں کوئی کوتاہی نہیں کرنی چاہیے۔ جو چیز پھی، حقیقی اور درست ہو اس کی تصدیق بلا تامل کرے۔ مصنف کے خیال کے مطابق مستشرقین کے ہاں یہ بات موجود ہے کہ وہ اپنے عقائد کے اثر سے اپنی تحقیقات کو بہرہ نہیں رکھ سکے۔ ان کے ذاتی روحانیات ان کی تحقیقات میں داخل انداز ہوئے ہیں۔^{۵۸}

مریم جملہ اس سلسلے میں لکھتی ہیں۔ ”دنیائے مغرب کے لئے اسلام کا معروضی مطالعہ ناممکن ہو چکا ہے۔ اگر کوئی شخص اپنی آنکھوں پر سیاہ عینک چڑھا لے تو جب تک وہ اسے اتارتا نہیں اس کی نظر منځ شدہ ہی رہے گی۔ علی ہذا القیاس، جب تک مغربی تہذیب کے پورے کے پورے کے کردار کی قلب ماہیت نہیں ہوتی، چند اکاؤنٹ کا افراد کی امکانی مستشنيات کے ساتھ، ہم مسلمان ان سے کسی اور طرزِ عمل کی موقع نہیں کر سکتے۔^{۵۹}

اسلام کے بارے میں تحقیقات کے دوران مستشرقین کی لغزشوں کی چند مثالیں:
 گزشتہ صفحات میں ہم نے ذکر کیا ہے کہ مستشرقین نے اسلام کے بارے میں حقائق کو مخ کر کے پیش کرنے کی دانستہ کوشش کی ہے۔ آئندہ طور میں ہم اس کی تائید کے لئے ان لوگوں کی کتابوں سے چند مثالیں پیش کریں گے تاکہ ان کی علمی حیثیت کا اندازہ ہو سکے۔ G.L.Berry کی معلومات اس حد تک ناقص ہیں کہ وہ کہتا ہے کہ محمد صلی اللہ علیہ وسلم کی وفات کم میں ہوئی۔

(i) **فلوگل (Flugel)** ایک معروف مستشرق ہیں۔ انہوں نے قرآن مجید کا ایک انڈکس تیار کیا ہے۔ قرآن مجید کا ترجمہ کیا۔ 1842ء میں قرآن مجید کی ایک لغت چھاپی۔ اس لغت میں انہوں نے ۳۹ الفاظ کے ماؤں بھی غلط لکھے اور ان ماؤں کی بیانات پر ان الفاظ کے معانی ہی بدل ڈالے۔ ان میں سے چند مثالیں:

۱۔ اثنان۔ اس کا مادہ ”اثر“، قرار دیا حالانکہ اس کا مادہ ”ثور“ ہے۔

- ا۔ منحصر۔ اس کا مادہ ”خوض“، قرار دیا حالانکہ صحیح مادہ ”مusp“ ہے۔
- ii۔ استبتو۔ کا مادہ ”بـقـی“، قرار دیا حالانکہ صحیح مادہ ”سـبـقـی“ ہے۔
- iv۔ قرن۔ کا مادہ ”قـرـن“، قرار دیا حالانکہ صحیح مادہ ”وقـرـن“ ہے۔
- v۔ مقیلا۔ کا مادہ ”قـول“، قرار دیا حالانکہ صحیح مادہ ”قـیـلـ“ ہے۔

فؤاد عبدالباقي نے مجسم المفہر س کے آغاز میں فلوگ کی مذکورہ بالاقسم کی انتالیس غلطیوں کی نشاندہی کی ہے۔ ان مقامات پر مستشرق مذکور کو مغالطہ لگا ہے۔ ظاہر ہے کہ قرآن مجید کے ۳۹ الفاظ کے مادے غلط طور پر بیان کرنا، اس کی عربی دانی کا پول کھولنے کے متادف ہے۔ اور عربی میں مادوں کے بدلتے سے گہرے اثرات مرتب ہوتے ہیں۔^{۷۵}

اس کے علاوہ بھی ہم مستشرقین کی ایسی اغلاط کی نشاندہی کر سکتے ہیں جو محض اغلاط اور فروگز اشتبہی نہیں بلکہ ایسی غلطیاں ہیں جن سے قرآن کے معانی پر گہرائی پڑتا ہے۔ اور یا پھر کسی مقام پر قرآن کی فصاحت و بلاغت اور اس کے مجازانہ اسلوب پر زد پڑتی ہے۔ مستشرقین بعض جگہوں پر قرآن مجید کے الفاظ، دوسرے الفاظ کے ساتھ بدل کر پیش کرتے ہیں۔ جو لوگ قرآن کے حافظ یا ماہر نہیں ہوتے وہ سمجھ ہی نہیں سکتے کہ یہاں تحریف ہوئی بھی ہے یا نہیں۔ اس کی ایک مثال سورۃ الاعراف کی آیت میں ”اقرب الموارد“ کے مؤلف سعید الخوری کی تحریف ہے۔ سورۃ الاعراف میں ہے ”وَلَا يَدْخُلُونَ الْجَنَّةَ حَتَّىٰ يَلْعَجَ الْحَمْلَ فِي سَمَّ الْحَيَاطَ“ پادری مذکور نے ”بلع“ کی جگہ ”یدخل“ اپنی طرف سے داخل کر دیا ہے۔ بادی النظر میں یہ تبدیلی شاید زیادہ بڑی نظر نہ آئے۔ لیکن ایک تو اس سے قرآن کے لفظ میں تبدیلی واقع ہوئی جو کسی بھی طرح روا نہیں۔ دوسرے یہ کہ بلع کے لفظ میں یہ معنی تھا ”تگ جگہ میں داخل ہونا“۔ اسی لئے جنت کی وسعت میں داخل ہونے کے لئے سوئی کے ناکے کی شنگی سے ”بلع“ کا لفظ آیا۔ جبکہ ”یدخل“ میں کوئی معنوی خصوصیت نہیں پائی جاتی۔^{۷۶} گویا قرآن کی اصل فصاحت کو ختم کر دیا۔

ہمارے موضوع زیر بحث کی ایک مثال یہ ہے کہ مستشرق برولمان جو ”تاریخ الشعوب الاسلامیہ“ کے مصنف ہیں، عربی مسلمانوں کو عربوں کے مقابلے میں مختلف گوشوں سے ”رعیہ“ میں

شمار کیا ہے۔ جس کا معنی عربی لغت میں ”بکری کاریوُز“ ہے۔ یہ معنی کرنے کا مقصد اس کے ذہن میں یہ ہے کہ مستشرق عربوں کی افضلیت اور برتری کے مقابلے میں عجمی مسلمانوں میں یہ احساس پیدا کرنا چاہتا ہے کہ عرب، غیر عربوں کو کم تر سمجھتے ہیں۔ رعایت کے لفظ سے اس نے اتناباط کیا ہے کہ عرب، عجمی مسلمانوں کو روڈ کی حیثیت دیتے ہیں۔ ۵۹

یہ لفظ دراصل احادیث میں استعمال ہوا۔ حضور نے فرمایا۔

”الا كلکم راع و كلکم مسئول عن رعيته فالامام الذى على الناس راعٍ وهو مسئول عن رعيته، والرجل راعٍ على اهله وهو مسئول عن رعيته والمرأة راعية على اهل بيت زوجه وهي مسئولة عنهم“ . ٢٠

ترجمہ: تم میں سے ہر شخص محافظ ہے اور اس سے اس کی ذمہ داری کے بارے میں پوچھا جائے گا۔ لوگوں پر امام بھی ذمہ دار ہیں وہ اپنی نگہبانی کے بارے میں مسئول ہے۔ مرد اپنی بیوی اور اہل خانہ کا نگہبان ہے اور اس کے بارے میں اس سے سوال ہوگا۔ عورت اپنے گھر والوں کی ذمہ دار ہے

اور اس ذمہ داری کے بارے میں اس سے بھی سوال ہو گا۔

بروکلمن اس بات پر مصر ہے کہ عرب مسلمانوں نے عجمی لوگوں کو بھیزوں اور بکریوں کی طرح دیکھا ہے۔ حالانکہ اس کے پاس اس کے علاوہ کوئی دلیل نہیں کہ اس لفظ کا اطلاق بکریوں کے مگر پر بھی ہوتا ہے۔ لیکن یہ کیسے معین ہو سکتا ہے کہ لغت میں درج شدہ معانی کی طویل فہرست میں کسی ایک لفظ کا تعین کر لیا جائے جبکہ کوئی ایک بھی تاریخی قرینہ اس کے حق میں نہ ہو۔ ۲۱

پادری ہاؤ "الفراند الدریہ" میں "عَنْ وَادِهِ" کے تحت "العوان" (اسیر عورتیں) کا معنی بیان

کرتے ہوئے لکھتا ہے۔ "Muslim Woman, Captive Woman"

حالانکہ "عوان" کا لفظ عام ہے یعنی اسیر عورتیں، ان کا تعلق خواہ کسی بھی مذہب سے ہو۔ لیکن اس نے غلط فہمی پیدا کرنے کے لئے اس کا معنی مسلمان عورتیں کر دیا۔ اس نے یہ معنی ایک حدیث مبارکہ "اتقو اللہ فی النساء فانہن عند کم عوان" ۲۲ اپنی بیویوں کے بارے میں اللہ سے ذررتے رہو کیونکہ وہ تمہارے نکاح کی قید میں آچکی ہیں۔ "قید نکاح" کا لفظ تور حقيقة احاسی ذمہ داری پیدا کرنے کے لئے استعمال کیا گیا تھا لیکن پادری مذکور نے اسے غلط فہمی پیدا کرنے کے لئے استعمال کیا۔ ۲۳ اسی طرح "جَنَّبٌ" کا معنی پادری ہاؤنے "Polluted Muslim" کیا ہے۔ یہ ایک مفہوم ہے جو مسلم اور غیر مسلم کے لئے بلا تخصیص بولا جاتا ہے۔ لیکن اس نے اسے مسلمان کے ساتھ مخصوص کر دیا۔ اس نے یہ الفاظ استعمال کئے ہیں "To be in a state of legal impurity" اسی پادری نے "اہل الصفة" کا معنی "Moslem" کیا ہے۔ یعنی "بے گھر اور آوارہ لوگ"۔ پادری مذکور نے شرکا پہلو پیدا کرنے کے لئے آوارہ لوگ بھی معنی کر دیا۔ اہل الصفة توہ حضرات گرامی ہیں جو گھر بارچھوڑ کر حضورؐ کی خدمت میں حاضر رہ کر علم دین حاصل کیا کرتے تھے۔

المخدی میں "طَلْقٌ" کے تحت الطلقاء کا معنی یہ بیان کیا گیا ہے۔ "الطلقاء الذين ادخلوا في الاسلام كرهاً" یعنی طلقاء وہ لوگ ہیں جنہیں جبراً اسلام میں داخل کیا گیا۔ حالانکہ یہ لفظ حضورؐ نے اس وقت استعمال فرمایا تھا جب فتح مکہ کے موقع پر آپؐ نے اپنے دشمنوں کو معاف فرمادیا تھا آپؐ نے فرمایا تھا۔ "اذهبو انتم الطلقاء" ترجمہ: جاؤ تم سب آزاد ہو۔ ۲۴

اس سلسلے میں بہت سی احادیث کا حوالہ دیا جاسکتا ہے جن میں یہ لفظ انہی معنوں میں استعمال ہوا ہے کہ ”طلقاء“ آزاد کردہ لوگ ہیں۔ خود صاحب المجد نے ”طلقین“ کا معنی ”غیر المقید“ لکھا ہے جو طلاقاء کی جمع ہے۔



حوالہ جات و حواشی

- ۱۔ گیان چند، ڈاکٹر تحقیق کافن، مقدار اقوی زبان، اسلام آباد، ص، ۳۹
- ۲۔ ایضاً، ص، ۲۰۱۳۹
- ۳۔ ایضاً، صفحہ، ۳۰، ۳۱
- ۴۔ ایضاً، صفحہ، ۳۲، ۳۳

5. KirbyPage, Jesusorchristianity, New York, 1929, P. 91

اس سلسلے میں پروفیسر ظفر علی قریشی نے اپنی کتاب Prophet Muhammad and His
Western Critics میں تفصیلی جائزہ پیش کیا ہے۔ کتاب مذکور صفحہ، ۱۔ ۲۔

6. Loon, Hendrich, Van, The Tolrance, The Sun Dial

Press, new York, 1939, P.114

7. Ibid. P. 114.

8. Hitti, P.K., Islam and the West, Van Nostrand, New York, 1962, P. 48.49

9. Said, Edward, orientalism, Routledge Kegan Paul, London, 1978, P.72.

10. Bagot, Glubbe, John, Life and times of Mohammad Hoadder and Soughter, London, 1970, P.89.

11. Watt, Montgomery, Mohammad At Makka, P. 52.
12. Loofty Levonian, P. 109.
13. Stubbe, Henry, Rise and Progress of Mohametanism, orientalia, Lahore, 1975, P. 156
14. Ibid.
15. Ibid.
16. Watt, M., Mohammad at Makkah, Oxford, 1953, P. 2.
17. Imran, Muhammad, Distortions about Islam in the West, Malik Siraj Din, Lahore, 1979, P. 12.13
18. Smith, W, Islam in the Modern History, Princeton University Press, New York, P. 102.103.
- ۱۹۔ گستاخی بان، تدن عرب (اردو ترجمہ از سید علی بلگری) صفحہ ۸۰۔
- ۲۰۔ شبلی نہمنی، سیرت النبی جلد اول، صفحہ ۹۵، ۹۶۔
21. Noldeke, Sketches From Eastern History, Khayat, Beruit, P. 42, Encyclopaedia Britannica, Encyclopaedia Ltd. London, Vol xiii, P. 483.
- ۲۱۔ اجمل، محمد، خاکرث، ترتیب نزول قرآن مجید، کتب خانہ عزیزیہ، دہلی، ۱۹۷۱ء، صفحہ ۲۱۔
- ۲۲۔ الیضا، صفحہ ۲۲۔
24. Khalipha, Mohammad, The Sublime Quran and Orientalism, Longman, London, 1983, P. 66.67.
25. Ibid.
26. Ibid.

27. Ibid.
28. Ahmad Ali Mir, The Holy Quran, The Sterling Co:Karachi, 1964, P. 20 (a)
29. Ibid..
30. Ibid.
31. LanePool, Stanly, Selections From The Quran with an Interwoven Commentary, James Madden, London, 1843, P.116
32. Ahmad Ali Mir, P. 20(a)
33. Ibid., P . 20 (a)
34. Denison Ross, 187
35. Scott, S.P., History of the Moorish Empire in Europe, Philadelphia, 1904, P.269.
٣٦۔ (اباعی، مصطفی، ڈاکٹر، السنۃ و مکاناتها فی التشريع الاسلامی، صفحہ 366-365)
37. Khalipha, Mohammad, P.66-67.
38. Ibid.
39. Berry, G.L.,Religions of the World, Barness and Boble, New York. 1964. P.61.
40. Ibid.
41. Ibid.
42. Ibid.
43. Ibid.

- ٣٣- نیازی، نذری، سید، مکتوباتِ اقبال، اقبال اکڈیمی، کراچی، ۱۹۵۷ء، صفحہ ۹۲-۹
- ٣٤- (الباعی، مصطفیٰ، ڈاکٹر، السنۃ و مکانتها فی التشريع الاسلامی، صفحہ ۳۶۵-۳۶۶)
- ٣٥- شبلی عثمانی، سیرت النبی، جلد اول، صفحہ ۲۹-۴۰۔
- ٣٦- الینا۔
- ٣٧- بیکل، محمد حسین، حیات محمد صلی اللہ علیہ وسلم، مکتبہ النہفۃ العربیۃ، قاہرہ، ۱۹۲۷ء، صفحہ ۲۸
- ٣٨- الباعی، مصطفیٰ، صفحہ ۲۲۶ ؟
- ٣٩- بیکل، محمد حسین، حیات محمد صلی اللہ علیہ وسلم، صفحہ ۲۸
- ٤٠- الینا، صفحہ ۲۸
- ٤١- الباعی، مصطفیٰ، صفحہ ۲۲۶ ؟
- ٤٢- نیازی، نذری، سید، مکتوباتِ اقبال، اقبال اکڈیمی، کراچی، ۱۹۵۷ء، صفحہ ۹۲-۹
- ٤٣- ندوی، ابو الحسن علی، مولانا مسلم ممالک میں اسلامیت اور مغربیت کی تکمیل، ص ۲۶۰
- ٤٤- بیکل، صفحہ ۲۸۔

56. Jamila Maryam, Islam and Orientalism, Maktba Ilmia, Lahore, 1971, P. 106

٤٥- فواد عبدالباقي، معجم المفرس للفاظ القرآن الكريم، مطبعة دار الكتب
المصرية، قاہرہ، ۱۳۲۲ھ، صفحہ ۱۳-۱۴، ز-

٤٦- سعید الحوری، اقرب الموارد فصح العربية و الشوارد، لبنان، جلد اول، صفحہ ۱۳۹ (زیر مادہ حمل)

59. Brockelmann, Carl, History of the Islamic People,
(En. Tr) Jeol Carmichel, Kagan Paul, London, 1949, P.
165-166.

٤٧- خطیب تبریزی، ولی الدین، مشکوٰۃ المصابیح. کتاب الامارہ والقضاء۔

61. Brockelmann, Carl, History of the Islamic People,
 (En. Tr) Jeol Carmichel, Kagan Paul, London, 1949, P.
 165-166.

- ٦٢ - هوا، جي، الفرائد الدرية، عربي انگلیزی، کیتھولک پرس، بیروت، ۱۹۶۴، ص ۵۰۵
- ٦٣ - ايضاً ص ۱۰۰
- ٦٤ - لوئی معلوف، یسوع، المحدث في اللغة والادب والعلوم، مطبعة الكاثوليكية، بیروت، ۱۹۲۷، ص ۳۸۸

